

చంద్రశేఖరాష్టకం

- చంద్రశేఖర! చంద్రశేఖర! చంద్రశేఖర! పాహిమాం ।
చంద్రశేఖర! చంద్రశేఖర! చంద్రశేఖర! రక్షమాం ॥ 1
- రత్నసానుశరాసనం రజతాద్రిశ్యంగనికేతనం
శింజినీ కృతపన్నగేశ్వరమచ్యుతాననసాయకమ్ ।
క్షీప్రదగ్ధపురత్రయం త్రిదశాలయైరభివందితం
చంద్రశేఖరమాశ్రయే మమ కిం కరిష్యతి వై యమః ॥ 2
- పంచపాదపపుష్పగంధిపదాంబుజద్వయశోభితం
ఫాలలోచనజాతపావకదగ్ధమన్మథవిగ్రహమ్ ।
భస్మద్గిక్తశేబరం భవనాశనం భవమవ్యయం
చంద్రశేఖరమాశ్రయే మమ కిం కరిష్యతి వై యమః ॥ 3
- మత్తవారణ ముఖ్యచర్మ కృతోత్తరీయ మనోహరం
పంకజాసన పద్మలోచన పూజితాంఘ్రి సరోరుహమ్ ।
దేవసింధు తరంగసీకర సిక్తశుభ్రజటాధరం
చంద్రశేఖరమాశ్రయే మమ కిం కరిష్యతి వై యమః ॥ 4
- యక్ష రాజసఖం భగాక్షహరం భుజంగ విభూషణం
శైలరాజసుతా పరిష్కృత చారువామ కళేబరమ్ ।
క్ష్యేడనీలగళం పరశ్వధధారిణం మృగధారిణం
చంద్రశేఖరమాశ్రయే మమ కిం కరిష్యతి వై యమః ॥ 5

కుండలీకృత కుండలేశ్వర కుండలం వృషవాహనం
 నారదాది మునీశ్వర స్తుతవైభవం భువనేశ్వరమ్ |
 అంధకాంధకామాశ్రితామర పాదపం శమనాంతకం
 చంద్రశేఖరమాశ్రయే మమ కిం కరిష్యతి వై యమః ||

6

భేషజం భవరోగిణాం అఖిలాపదామపహారిణం
 దక్షయజ్ఞ వినాశనం త్రిగుణాత్మకం త్రివిలోచనమ్ |
 భుక్తిముక్తి ఫలప్రదం సకలాఘ సంఘనిబర్హణం
 చంద్రశేఖరమాశ్రయే మమ కిం కరిష్యతి వై యమః ||

7

భక్తవత్సలమర్చితం నిధిమక్షయం హరిదంబరం
 సర్వభూతపతిం పరాత్పరమప్రమేయమనుత్తమమ్ |
 సోమవారిదభూహుతాశన సోమపానిలఖాకృతిం
 చంద్రశేఖరమాశ్రయే మమ కిం కరిష్యతి వై యమః ||

8

విశ్వసృష్టివిధాయినం పునరేవ పాలనతత్పరం
 సంహారంతమపి ప్రపంచమశేషలోకనివాసినమ్ |
 క్రీడయంతమహర్షిశం గణనాథయూథసమన్వితం
 చంద్రశేఖరమాశ్రయే మమ కిం కరిష్యతి వై యమః ||

9

మృత్యుభీత మృకండుసూను కృతస్తవం శివసన్నిధౌ
 యత్ర కుత్ర చ యః పఠేన్న హి తస్య మృత్యుభయం భవేత్ |
 పూర్ణమాయురరోగతాం అఖిలార్థ సంపదమాదరం
 చంద్రశేఖర ఏవ తస్య దదాతి ముక్తిమయత్నతః ||

10

|| ఇతి శ్రీ చంద్రశేఖరాష్టకం సంపూర్ణమ్ ||